

23 05 2026

பிரசார் பாரதி
அகில இந்திய வானொலி, சென்னை-4
SATURDAY

7.15 PM

ஆகாஷ்வாணி
தலைப்புச் செய்திகள்

1. இந்தியாவும், அமெரிக்காவும் உலக நலனுக்காக இணைந்து செயல்படும் என்று பிரதமர் திரு நரேந்திர மோடி கூறியுள்ளார்.
2. ரயில்வேத்துறையில் ஒரு லட்சத்து 60 ஆயிரம் பணியாளர்களை தேர்வு செய்ய நடவடிக்கை மேற்கொள்ளப்பட்டு வருவதாக ரயில்வே அமைச்சர் திரு அஷ்வினி வைஷ்ணவ் தெரிவித்துள்ளார்.
3. பொருளாதாரம் மற்றும் ஏற்றுமதியில் இந்தியா முன்னணி நாடாக திகழ்வதாக மத்திய அமைச்சர் திரு பியூஷ் கோயல் கூறியுள்ளார்.
4. சீனாவில் நிலக்கரி சுரங்க விபத்தில் உயிரிழந்தோர் எண்ணிக்கை 90-ஆக அதிகரித்துள்ளது.
5. 23 வயதுக்கு உட்பட்டோருக்கான மல்யுத்த போட்டியில் இந்தியாவின் Suraj Vashisht மற்றும் Sagar Singh இறுதிச்சுற்றுக்கு முன்னேறியுள்ளனர்.

-- இனி விரிவான செய்திகள் --

<<<<<<>>>>>>

இந்தியாவும், அமெரிக்காவும் உலக நலனுக்காக இணைந்து செயல்படும் என்று பிரதமர் திரு நரேந்திர மோடி தெரிவித்துள்ளார்.

புதுதில்லியில் அமெரிக்க வெளியுறவுத்துறை அமைச்சர் திரு **Marco Rubio**-வுடன் ஆலோசனை மேற்கொண்டபின் சமூக வலைதளத்தில் அவர் வெளியிட்டுள்ள பதிவில், உலகளாவிய அமைதி, பாதுகாப்பு உள்ளிட்ட பல்வேறு பிரச்சினைகள் குறித்து பேசியதாக கூறியுள்ளார்.

பிரதமர் அலுவலகம் வெளியிட்டுள்ள அறிக்கையில், இருநாடுகளுக்கு இடையே பாதுகாப்பு, தொழில்நுட்பம், வர்த்தகம், முதலீடு, எரிசக்தி, கல்வி உள்ளிட்ட பல்வேறு விஷயங்கள் குறித்து அமைச்சர் திரு **Marco Rubio** பிரதமரிடம் எடுத்துரைத்தாக தெரிவித்துள்ளது.

மேற்காசியா உள்ளிட்ட சர்வதேச பிரச்சினைகளில் அமெரிக்காவின் நிலைபாடு குறித்து திரு **Marco Rubio** எடுத்துரைத்ததாக கூறப்பட்டுள்ளது.

உலகளாவிய பிரச்சினைகளுக்கு தீர்வுகாண இந்தியாவின் முயற்சிகளை பிரதமர் எடுத்துரைத்தாக அறிக்கையில் தெரிவிக்கப்பட்டுள்ளது.

நான்கு நாள் அரசு முறைப் பயணமாக இந்தியா வந்துள்ள திரு **Marco Rubio**, வரும் செவ்வாய்க்கிழமை நடைபெறவுள்ள **Quad** வெளியுறவுத்துறை அமைச்சர்கள் மாநாட்டில் கலந்துகொள்கிறார்.

<<<<<<>>>>>>

நாடு முழுவதும் 47 இடங்களில் வேலைவாய்ப்பு திருவிழா இன்று நடைபெற்றது.

பிரதமர் திரு நரேந்திர மோடி காணொலி மூலம் 51 ஆயிரம் பேருக்கு பணி நியமன ஆணைகளை வழங்கினார்.

புதுதில்லியில் நடைபெற்ற விழாவில் உரையாற்றிய மத்திய பணியாளர் நலத்துறை இணையமைச்சர் டாக்டர் ஜிதேந்திர சிங், வேலைவாய்ப்பு திருவிழா மூலம் வெளிப்படைத் தன்மையுடன் பணி நியமனங்கள் செய்யப்பட்டு வருவதாக கூறினார்.

அரசு பணியாளர் தேர்வாணையம் 15 மாதங்களுக்கு ஒருமுறை தேர்வு நடத்தி வருவதாக கூறிய அவர், பிராந்திய மொழிகளிலும் தேர்வுகள் நடத்தப்படுவதாக தெரிவித்தார்.

இந்நிகழ்ச்சியில் பேசிய மத்திய வர்த்தகம் மற்றும் தொழில்துறை அமைச்சர் திரு பியூஷ்கோயல், வளர்ச்சியடைந்த இந்தியா என்ற

இலக்கை எட்ட பணி நியமன ஆணை பெற்றவர்கள் பங்காற்றுவார்கள் என்று நம்பிக்கை தெரிவித்தார்.

மத்திய அரசு பணியாளர் தேர்வை நேர்மையாக நடத்த நடவடிக்கை எடுத்து வருவதாக அவர் கூறினார்.

சென்னை பெரம்பூர் ஒருங்கிணைந்த ரயில்பெட்டி தொழிற்சாலை வளாகத்தில் நடைபெற்ற நிகழ்ச்சியில், தகவல் ஒலிபரப்புத்துறை இணையமைச்சர் டாக்டர் எல். முருகன் பணிநியமன ஆணைகளை வழங்கினார்.

அப்போது பேசிய அவர், சென்னை ஐ சி எஃப்பில் தயாரிக்கப்படும் வந்தே பாரத் ரயில்கள் பல்வேறு நாடுகளுக்கு ஏற்றுமதி செய்யப்படுவதாக தெரிவித்தார்.

(Sound Byte — எல். முருகன் - 57 Sec.)

இந்த வேலைவாய்ப்பு திருவிழாவில் பணி நியமன ஆணைகளை பெற்றவர்கள் மத்திய அரசுக்கு நன்றி தெரிவித்தனர்.

(Sound Byte — நன்றி - 45 Sec.)

கேரளம் மாநிலம் திருவனந்தபுரத்தில் பணிநியமன ஆணைகளை வழங்கி பேசிய மத்திய பெட்ரோலியம் மற்றும் சுற்றுலாத் துறை இணையமைச்சர் திரு சுரேஷ்கோபி, பிரதமர் தொடங்கிவைத்த இந்த

வேலைவாய்ப்பு திருவிழா மூலம் இளைஞர்களின் சக்தியை தேசிய சக்தியாக மாற்றிவிட்டதாக கூறினார்.

இந்நிகழ்ச்சியில் 130 பேருக்கு பணி நியமன ஆணைகளை அவர் வழங்கினார்.

<<<<<<>>>>>>

ரயில்வேத்துறையில் ஒரு லட்சத்து 60 ஆயிரம் பணியாளர்களை தேர்வு செய்ய நடவடிக்கை மேற்கொள்ளப்பட்டு வருவதாக ரயில்வே அமைச்சர் திரு அஷ்வினி வைஷ்ணவ் தெரிவித்துள்ளார்.

ராஜஸ்தான் மாநிலம் ஜெய்பூரில் நடைபெற்ற வேலைவாய்ப்பு திருவிழாவில் உரையாற்றிய அவர், நான்கு கோடி பேர் ரயில்வே பணியிடங்களுக்காக விண்ணப்பித்ததாக கூறினார்.

ரயில்வே பணியாளர் தேர்வுகளை விரைந்து முடிக்க நடவடிக்கை எடுக்கப்பட்டு வருவதாக அவர் தெரிவித்தார்.

நாடு முழுவதும் உள்ள அனைத்து இளைஞர்களுக்கும் வெளிப்படைத் தன்மையான முறையில் பணியாளர் தேர்வு நடத்தி, வேலைவாய்ப்புகளை உருவாக்க மத்திய அரசு உறுதிகூண்டிருப்பதாக திரு அஷ்வினி வைஷ்ணவ் கூறினார்.

<<<<<<>>>>>>

பொருளாதாரம் மற்றும் ஏற்றுமதியில் இந்தியா முன்னணி நாடாக திகழ்வதாக மத்திய அமைச்சர் திரு பியூஷ் கோயல் கூறியுள்ளார்.

புதுதில்லியில் செய்தியாளர்களிடம் பேசிய அவர், இந்தியாவின் ஏற்றுமதி வளர்ச்சி தொடர்ந்து அதிகரித்து வருவதாக தெரிவித்தார்.

உலகளாவிய பிரச்சினைகளால் உரங்களின் விலை அதிகரித்துவரும் நிலையிலும், விவசாயிகளின் நலனுக்காக அரசு நடவடிக்கை எடுத்து வருவதாக கூறினார்.

Bhavya திட்டத்தின்கீழ் நாடு முழுவதும் 100 தொழில் பூங்காக்கள் அமைக்கப்படும் என்று திரு பியூஷ் கோயல் தெரிவித்தார்.

<<<<<<>>>>>>

வளர்ச்சியடைந்த இந்தியாவிற்கான ஊரக வேலைவாய்ப்பு உறுதித் திட்டம் தொடர்பான வரைவு நெறிமுறைகளை அரசு வெளியிட்டுள்ளது.

மத்திய ஊரக மேம்பாட்டுத் துறை அமைச்சகம் வெளியிட்டுள்ள இந்த வரைவு நெறிமுறைகள் குறித்து கருத்துகளை அடுத்த மாதம் 21-ஆம் தேதிக்குள் அளிக்கலாம் என்று தெரிவிக்கப்பட்டுள்ளது.

மகாத்மா காந்தி தேசிய ஊரக வேலைவாய்ப்பு உறுதித் திட்டத்திற்கு மாற்றாக, வளர்ச்சியடைந்த இந்தியாவிற்கான ஊரக வேலைவாய்ப்பு உறுதித் திட்டத்தை மத்திய அரசு கொண்டுவந்துள்ளது.

புதிய திட்டம் மூலம் வேலைநாட்கள் வருடத்திற்கு 100-லிருந்து

125 நாட்களாக அதிகரிக்கப்பட்டுள்ளது.

இந்த திட்டம் ஜூலை ஒன்றாம் தேதியிலிருந்து நடைமுறைக்கு வரும் என்றும் மத்திய அரசு தெரிவித்துள்ளது.

<<<<<<>>>>>>

பாதுகாப்பு சவால்களை எதிர்கொள்ள தொடர்ந்து பயிற்சி மேற்கொள்ள வேண்டும் என்று இந்திய விமானப்படையின் ஏர்வைஸ் மார்ஷல் ராகுல் குப்தா தெரிவித்துள்ளார்.

உத்தரப்பிரதேச மாநிலம் **Chandinagar** விமானப்படை தளத்தில் சிறப்பு விமானப்படை வீரர்களுக்கான பயிற்சி நிறைவு விழாவில் உரையாற்றிய அவர், இந்திய விமானப்படை வீரர்கள் சிறப்பாக செயல்பட்டு வருவதாக பாராட்டினார்.

இவ்விழாவில், பயிற்சி முடிந்த இந்திய விமானப் படை வீரர்களுக்கு **Maroon Beret, Garud** திறன் பதக்கங்களை அவர் வழங்கினார்.

<<<<<<>>>>>>

சீனாவில் நிலக்கரி சுரங்க விபத்தில் உயிரிழந்தோர் எண்ணிக்கை 90-ஆக அதிகரித்துள்ளது.

Shanxi மாகாணத்தில் நேற்று நேரிட்ட இந்த விபத்தில் சிக்கிய 201

பேரை பாதுகாப்பாக மீட்டுள்ளதாக அந்நாட்டு அரசு தெரிவித்துள்ளது.

மீட்புப் பணிகளை விரைந்து மேற்கொள்ளுமாறு சீன அதிபர் திரு

Xi Jinping உத்தரவிட்டுள்ளார்.

<<<<<<>>>>>>

பங்களாதேஷில் மகளிர் மற்றும் குழந்தைகளுக்கு எதிரான வன்முறை அதிகரித்து வருவதாக ஐ நா-வின் யுனிசெஃப் கவலை தெரிவித்துள்ளது.

பங்களாதேஷுக்கான யுனிசெஃப் பிரதிநிதி ரானா **Flowers** வெளியிட்டுள்ள அறிக்கையில், மகளிர் மற்றும் குழந்தைகளுக்கு எதிரான பாலியல் வன்முறை சம்பவங்கள் அதிர்ச்சி அளிப்பதாக தெரிவித்துள்ளார்.

<<<<<<>>>>>>

யுகரைனின் வடகிழக்குப் பகுதிகளில் ரஷ்யா ட்ரோன் தாக்குதல் நடத்தியுள்ளது.

இந்த தாக்குதலில் ஒருவர் உயிரிழந்ததாகவும், ஒன்பது பேர் காயமடைந்துள்ளதாகவும் யுகரைன் கூறியுள்ளது.

ரஷ்ய கட்டுப்பாட்டில் உள்ள யுகரைன் பகுதியில் நடத்தப்பட்ட ட்ரோன் தாக்குதலில், 11 பேர் உயிரிழந்ததற்கு பதிலடியாக இந்த தாக்குதல் நடத்தப்பட்டதாக ரஷ்ய அதிபர் திரு விளாடிமிர் புட்டின் தெரிவித்துள்ளார்.

<<<<<<>>>>>>

விளையாட்டுச் செய்திகள்

23 வயதுக்கு உட்பட்டோருக்கான மல்யுத்த போட்டியில் இந்தியாவின் **Suraj Vashisht, Sagar Singh** இறுதியாட்டத்திற்கு முன்னேறியுள்ளனர்.

வியட்நாமின் **Da Nang**-ல் நடைபெற்றுவரும் இப்போட்டியின், 60 கிலோ எடைப்பிரிவின் இறுதியாட்டத்தில் **Suraj Vashisht** — கஜகஸ்தானின் **Aibek**-ஐ எதிர்கொள்கிறார்.

67 கிலோ எடைப்பிரிவில் **Sagar Singh** — உஸ்பெகிஸ்தானின் **Aytjan**-ஐ எதிர்கொள்கிறார்.

லாவோஸ் சர்வதேச டேபிள் டென்னிஸ் போட்டியில் இந்தியாவின் **Manush Shah** அரையிறுதிக்கு முன்னேறியுள்ளார்.

ஆடவர் ஒற்றையர் பிரிவு காலிறுதி ஆட்டத்தில் அவர், 11-8, 4-11, 11-3, 11-13, 11-4 என்ற செட் கணக்கில், பிரான்சின் **Thibault Poret**-ஐ வென்றார்.

ஐ.பி.எல். கிரிக்கெட் போட்டியில் இன்று லக்னோ அணி - பஞ்சாப் அணியை எதிர்கொள்கிறது.

லக்னோவில் இன்னும் சற்றுநேரத்தில் தொடங்க உள்ள இப்போட்டியில் டாஸ் வென்ற பஞ்சாப் அணி முதலில் பந்து வீச தீர்மானித்துள்ளது.

<<<<<<<END>>>>>>